



YUSİF HƏSƏNBƏY

HAYIF

Ayağa çəkirəm qoşalüləmi, -
Eh, vay! Qayalara çirpilir gədim!
Atdığım hədəfi tutmur, yan keçir!
Məhzum ürəyindən qara qan keçir,-
Gülləyə hayif, hədəfə hayif!

Tarı gümüşə tut, sədəflə bəzə!
Artır simlərini əllidən yüzə!
İlham dil açmasa, tar düşməz səsə, -
O gümüşə hayif, sədəfə hayif!

Ürəyin oduyla yazılır kitab,
Oxuyan qazanır tanrıdan savab!
Vaxt gəlir tək edər ruhu inqilab!
İçilməmiş qalır qədəhdə şərab, -
Şəraba hayif, qədəhə hayif!

DİNC, RAHAT İNSANLARIN DÜNYASI

(Afrika şeirlərindən)

Sudanın səhraları cod qumdu.
Əlini tikan cızanda, -
Cızıqdan qan sızanda,
Təcili yardımçı həkim yod, -qumdu!
Günəş qumlar altından çıxır, -
Şəfəqlərin ucundakı od, -qumdu!
Ancaq nə çoxdu burda, -uşaq!
Timsahla bir nohurda, -uşaq!
Xurma budağı ucunda, -uşaq!
Uşaq - ananın qucunda, -uşaq!
İnek sağının dalında, -uşaq!
Nənənin nənəni şalında, -uşaq!
Uşaq əlindən bananı
Dələ qoparıb qaçır.
Uşaq qovur,
dələ kaktus ağacına dırmaşır.
Deyirlər ki, qumluqda şum olmur!
Şum yoxdusa, dən olmur, tum olmur!
Amma Sudanda qum dağının yaxası,
Çimərliyin arxası.
Qalın darı tarlasıdı.
Darını insanlar əkmir -
Küləklər əkir,
Leyləklər, ördəklər əkir.
İnsanları pəhləvana döndərir
Güclü darı çörəyi!

Hədəfə ox atmaqda,
Filləri oynatmaqda,
Pələngi ram etməkdə,
Meymunla bir süfrədə
şam etməkdə.
Ürkək Dəvəquşlarını
Qazalağa qoşmaqda,
Mirvarilli dənizlərin,
Təkinə baş vurmaqda,
Hər il rekord qazanır
Sudanlılar.
Hamımız Sudanlılartək
Təbiətə dəstək versək,
Ömür-gün mənalı keçər,
Yaşamaq asan olar!

ƏSRİMİZİN MƏHƏBBƏT ŞƏKLİ

EPİTAFI

(başdaşı sözü)

Ayağını qoyan yerə, -
Baş qoydum!
Cavanlığın sultanlıq taxtında səni,-
Başıma tac qoydum!
Amma bir gün ayıldım ki,
Bəylə bostan əkməmişəm,
çiyində bitib tağı!
Yediyim zəhər oldu,
İçdiyim ağı!
Məzarını bir qarış dərin yox,-
Cəhənnəm ocaqlarına
tez qovuşasan diyənə,
Yeddi arşın dərin qazdıracam!
Cənazəni üzü qibləyə basdırsam,
El içində biabır olaram!
Dili quranlı, ruhu imamlı müsəlmanam
Yezid olaram, kafir olaram!
Nəşini üzü qibləyə yox,
Arafat səhrasındakı,
"Şeytanlar meydanına" basdıracam!
Sinə daşına -
Canım -gözüm,
Bal sözüüm,
Qaymaq dilim,
Sonalar sonası,
Ömrümün mənası,
Sevgilim yazdırmayacam!
Çənədəağı, - ən yüksək oktanlı,
Zəhirmar dolu əqrəbim, çayanım,
İlanım yazdıracam!
Amma təkbəşinə o çətin yolları
Necə keçərsən?
Sənə tərəf uzanır əllərim,
Qucaqlanır qollarım!
Özümü də öz əlimlə, -
Qəbrimə əyilən ağacın,
Budağından asdıracam!

QISQANC MƏHƏBBƏTİN AĞRILARI

Sən harda qalmısan bu çağa kimi?!
Yanıram cəhənnəm ocağı kimi!
Saplanır sinəmə mizraq qəzəbim,
Otellonun qısqanc bıçağı kimi!
Özümə açılan tufəngdi səbrim, -
Qurşunam qundaqdan çıxmağa kimi!
"Şonel", "Fidji" ətri uçur telindən,
Deyirlər bir naqis, tutub - belindən,
Öpüb ayağından, öpüb əlindən,
Qəlbini yağını sorub dilindən,
Qızmar bir qucaqda huşdan olmusan!
Mən şərəf taxtında sultanam, şaham,
Sən gədə-güdəyə mehman olmusan?
Kimlərin dizinə başını qoyub,
Gözü xumarlanan ceyran olmusan?
Çirkənsən vəhşətin qucağı kimi, -
Üzünə baxmaram brilyant olsan,
Satqınsan təpədən dırnağa kimi!
Axır günlərimi,-
Ağır günlərimi,-
Şosse, magistrat, beynəlxalq deyil,
Cığır günlərimi, -
Sifir günlərimi yaşayıram mən.

Gözüm qapıdadır, ürəyim darda,
Şəklin ki, yoxdur
Üstümə yığılır boş divarlar da!
Qəlbinə mərhəmət qonub gəlmisən,-
Eşqimin oduma yanıb gəlmisən?
Gəlişin zülmətdə doğan şölədi,-

Yoxluğun qəlbimdə kiçik çiləldi!
Bir doğma baxışla,
Şux bir gülüşlə,
Canı üzümüşlə barış, gözəlim!
O zəhər dilindən bir büsə içim.
Ruhuma bal kimi qarış, gözəlim!
Gəl ki, zülmətimin səmalarında
Parla ulduz kimi, sayrış gözəlim!

Qoy yenə eşqimlə qol-boyun olum,
Sakitcə ölüm!

YAĞIŞLI BİR AXŞAMDA

Çilğin gənclik çağında,
Hən deməmiş fısqıran
Cılığam gənclik çağında,
Qızgın gənclik,
Quzğun gənclik,
Anamın diliylə desəm,
Pozğun gənclik çağında,
Ömrün-günün hər anı
Cənab Ömər,
Şərab Ömər
Kitab Ömər Xəyyamıydı!
Cıqarası, şərabıyla
Xumar Ömər Xəyyamıydı,
Cüt aşqla, qoşa şeslə
Qumar Ömər Xəyyamı!
Dünyanın ən qiymətli,
Neft və qaz yatağına,
Xəzərin təkindəki
Zərdüştün ocağına,
Dəyişməzdim şərab dolu bir camı!
Yağışlı bir axşamda
Əzildi, nazlandı
Gah qızardı
Gah ağarıb, ayazlandı bir gözəl, -
Dürr gözəl, nur gözəl,
Cilvələndi qarşımda!
Bu ilahi gözəli,
Gözəlliğin inqilabi, iltibahı gözəli
Qoltuqladım!
Bir-birinin nəfəsinə isinə-isinə,
Gicitkan damcılarının,
Sancısından gizlənə-gizlənə,
Hasarsız həyətimdə
Açarsız evə gəldik!
Baxdım əyin-başına,-
Tutuldu almazların
Gözümü qamaşdıran yağışına.
Yanağından süzülən
Göz yaşlarını öpdüm!
Əllərində titrəyən
Tələşlərini öpdüm!
Qəfəsdə quş kimi çirpiniydi ürəyi,
Necə heyran olmayaydım, -
Necə qurban olmayaydım ona!
Züleyxa zindanında
Züleyxa istəyincə, -
Yusif kimi sarmandım,
gərdəninə boynuna!
Aman Allah!
Dələmə kimi yumşaq,
Dizlərimin cazibəsini duydum.
Özümü də, o yerlərə qoymadım.
Ehtirasın qiyamına uymadım!

Hasarsız həyətimdə
Açarsız evin yiyəsi, -
Allahın gözdən düşən bəndəsi, -
Kürreyi-ərzin,-
Bu günlərin, neçə-neçə gələcək əsrin,
Yoxsullar dünyasının
Kralı, şahzadəsi mən,
Xoşbəxt edə bilərəmmi,

Daş-qaşlara bürünən bu canlı Epmitaj!
Nəfsin polad dişlərini,
İradəmin kuvald yumruqlarıyla əzdim!
Fil dözə bilməzdi
Bu ruhi sarsıntılara mən dözdüm.
Kişiliyim çatdı,
Əyyaş bir tamahın
Qurbanına çevrilmədi o baharı qız!
Yağışlı bir axşamda sirdaşım
Dibində son damlası işaran cam oldu!
Bir də,
Pillətəsində yağır quruyan şam.

HƏR ŞEYİN OLACAQ!

Hər şeyin olacaq, -
Otaqların xalça muzeyi olacaq!
Mənzilin gen-bol,
Döşəmələr bədii parket!
Soyuducuların
Ərzaq dolu market!
Bir gündə neçə dəfə dəyişəcəksən,
Bahar- yaz paltarını!
Qumaş, atlas paltarını.
Daimi yerin olacaq
Teatr lojalari.
Gözü sənə dikiləcək,
Cavanların, qocaların!
Boynundakı daş-qaşlara yox, -
Açıq -saçıq sinəne
Dikiləcək nəzərlər.
Gözəlliğinin cazibəsində əriyəcək,
Polad iradəli nazirlər!
Sərgilərdə də
Ən gözəl qadın rəsmi
Mono Liza yox,
Sənin rəsmi olacaq!
Super təminatla,
toy-büsatla yaşayacaqsan,
Heç bir dəirdin-sərin olmayacaq?
Ən varlı kişilər "adamuşkan"
Amma heç biri ərin olmayacaq!
Qapında əmrə müntəzir
"Şessotka", "Mercedes"
Birində barlara, kozinolara get,
Birində də kosmetik salonları gət!
Hər şeyin olacaq, amma,
Pilləkənləri birayaq-birayaq
Endiyin zaman, -
Bir güclü, isti əl istəyəcəksən.-
Dirseyindən tuta!
Hər şeyin olan yerdə -
Bax, o isti əl olmayacaq!

XƏSTƏYƏ BAŞ ÇƏKDİLƏR

Şüşələri qırıqdı
Pəncərələrin,
Otağının
Divarları uçuğ!
Tavanı döşəməyə yapışıqdı!
Vəhşi küləklər
Sümüyə işləyən bıçaqdı!
Nə divarlarda Rembrantın şəkilləri,
Nə yerdə qədim,
Didim-didim palaz qalıb?!
Xəstəyə baş çəkməyə gəlmişdilər...
Kitab dolu rəflər,-
Boşalıb!
Bir küçük
Zingildəyirdi mənzildə.
O küçük də
Bir tikə çörək görmüşdü əlində!

